

# Knejjes tat-Thabbira tal-Mulej Il-Lunzjata fil-qalba ta' Hal Kirkop

Noel Ciantar



Ir-rahall ta' Hal Kirkop huwa wiehed mill-irhula ċkejkni fin-naha tan-nofs in-nhar ta' Malta. Minkejja ċ-ċokon tieghu, hu mogħni bi storja ferm antika li tmur lura saħansitra sa-ż-żminijiet Puniċi. Fl-antik il-villaġġ kien magħruf bl-isem "*Casale Percopi*". Ir-rahall sar parroċċa awtonoma fl-1592 meta nqata' mill-parroċċa ta' Santa Marija ta' Bir Miftuh. Dak iż-żmien kienu jeżistu seba' knejjes f'Hal Kirkop iżda dik prinċipali dejjem kienet iddedikata li San Leonardu, jew kif inhu magħruf ukoll, San Anard. Fil-parroċċa jeżisti wkoll il-kult ta' San Gużep u li jġibed lejha għadd kbir ta' devoti.

Faċċata tal-knisja parrokkjali hemm triq dejqa bl-isem Triq il-Parroċċa. Aktar 'l hinn minnha, kantuniera ma' Triq San Gwann, go fetha żghira, insibu kappella antika ddedikata lil Marija Annunzjata. Din il-knisja hija l-unika knisja li għadha teżisti f'Hal Kirkop barra l-knisja parrokkjali. Imqabbla ma' knejjes żgħar oħrajn, l-orjentazzjoni tal-knisja kif inhi illum hija xi ftit mhux tas-soltu għax fejn normalment tkun il-faċċata li tagħti għat-triq, f'din il-knisja huwa l-bieb tal-ġemb tal-lemin li jagħti għat-triq u mhux il-faċċata. Il-ġemb tal-lemin tal-knisja huwa parallel mat-triq u iż-zuntier kemmxejn imdaqqs li għandha l-knisja jinsab imdahhal bejn il-knisja u l-bini ta' maġembu lil hinn mill-bankina tat-triq.

## Origini

Achille Ferres jgħid li l-ewwel knisja f'dak il-lok kienet inbniet fl-1450 bis-saħha ta' donazzjonijiet tal-fidili. H.C.R. Vella iżda, fil-ktieb "*Hal Kirkop u l-inħawi ta' madwaru*", iġib ritratt żgħir tan-naha ta' wara tal-knisja minn naha ta' barra u jgħid li dan il-hajt hu "*probabbilment originali, u għalhekk Medjevali, mibni f'c.1300*". Dan ifisser, dejjem jekk id-data ta' Vella hi preċiża, li dan il-hajt jista' jkun li jippreċedi l-knisja tal-Lunzjata li jsemmi Ferres b'150 sena. Wiehed għalhekk jista' jkun dik il-knisja li Ferres qal li kienet "l-ewwel waħda" ("*la sua prima fabbrica*") kienitx tassew l-ewwel waħda jew setgħetx kien hemm oħra qabilha aktar antika li forsi setgħet iġġarfet u li illum ma nafux biha. Jista' jkun ukoll li l-ewwel knisja fil-post kienet ferm eqdem milli qal Ferres. Naturalment f'dan l-istadju hadd ma jista' jgħid eżatt x'inhom tassew il-verità sakemm ma jkunx hemm aktar sejbiet godda li jifgħu aktar dawl. Iżda dawn iż-żewġ dati differenti legittimament jagħtu lok għal mistoqsijiet dwar x'tista' tkun il-verità.

Il-knisja li naraw illum, li nbnet f'nofs is-seklu sbatax, għalhekk żgur mhix l-ewwel waħda li kien hemm f'dan is-sit, għax knisja b'dan it-titlu tal-Lunzjata f'Hal Kirkop insibuha wkoll imsemmija fl-atti taż-żjara appostolika ta' Monsinjur Dusina fl-1575. Hu sab li għalkemm kellha kemm altar kif ukoll bibien tal-injam (dawn tal-aħhar mhux dejjem kont issibhom f'dawn il-knejjes), la kellha piżijiet, la dhul, la rettur u lanqas hwejjeġ neċessarji għall-kult. Hu kkumenta li din il-knisja kienet tiddependi fuq id-devozzjoni tan-nies biex kultant kien isir il-quddies fiha.

Iż-żjarat fis-snin 1594 u 1598 tal-Isqof Tommaso Gargallo jagħtuna bejn wiehed u iehor l-istess deskrizzjonijiet bħalma tana Dusina iżda jzidu xi ftit dettall. Jidher li l-fidili kienu jiehdu hsieb li jinteghel il-lampier kull nhar ta' Hadd u fil-Festi, kienu jiċċelebraw il-Festa titulari u b'mod ġenerali jiehdu hsieb il-knisja. Fl-1600, il-kappillan ta' Hal Kirkop ta' dak iż-żmien, Dun Carolus Taliana, kien ġie miġlub isewwi l-hitan tal-knisja u l-ispejjeż għal dan kellhom ihallsuhom il-fidili li kienu jagħmlu użu minnha.

Nafu wkoll, miż-żjajar pastorali tal-Isqof Balthassar Cagliares ta' bejn l-1621 u l-1630, li fl-1621, din il-kappella kienet ġiet iprofanata u ingħalqet għat-talb tan-nies iżda ftit wara reġgħet infetħet għall-użu.

Miż-żjara pastorali tal-Isqof Giovanni Balaguer Camarasa fl-1636, nafu li fl-istess sena, jiġifieri fl-1636,

din il-knisja kienet inbniet mill-ġdid. Il-kwadru titulari li kien fiha kien ġie deskritt bhala “impinġi sabih” (“*Icona per pulchre depicta*”) kemm qabel, fil-vista pastorali tal-1615 tal-Isqof Balthassar Cagliares, kif ukoll fil-vista pastorali tal-1635-1637, tal-Isqof Giovanni Balaguer Camarasa. L-Isqof Davide Cocco Palmieri, fiż-żjara tiegħu tal-1685, jgħid ukoll li din il-pittura tat-titular kienet turi lill-Madonna Annunzjata b’San Pietru u San Pawl maġembha, wiehed fuq kull naħa. Wiehed malajr jifhem li dan mhux il-kwadru li naraw illum għax dawn iż-żewġ qaddisin illum ma jidhrux fit-titular attwali.

Il-knisja komplet tiffunzjona wkoll fis-seklu tmintax. Billi f’din il-knisja hemm midfunin fiha xi whud li kienu mietu bil-pesta, l-Isqof Alpheran de Bussan fiż-żjara tiegħu tal-25 t’April tal-1754 kien ordna lill-kappillan ta’ Hal Kirkop sabiex ibierek il-qobra tal-mejtin f’Jum il-Mejtin bħalma ghadna naghmlu sal-lum fil-knejjes tagħna kull l-ewwel ta’ Novembru.


Miż-żjara tal-Isqof Vincenzo Labini tal-1781 nafu li fl-istess sena, jiġifieri fl-1781, Dun Lorenzo Chircop għamel donazzjoni ta’ 40 skud lill-knisja u ġie mlahhaq prokuratur tagħha ukoll fl-istess sena. Din is-somma kienet wahda mdaqqsqa għal dak iż-żmien u għalhekk jista’ jkun li kien f’dan iż-żmien li l-knisja inagħtat l-aħhar dehra li kellha, dik kif nafuha llum.

### Il-knisja minn barra

Il-knisja għandha pjanta rettangolari u saqaf troll maqsum b’għadd ta’ kustilji tal-ġebel u msaqqfa bix-xorok. Il-faċċata tal-knisja hi sempliċi iżda hija mzejna b’żewġ imwieżeb ċilindrikali f’forma ta’ kanun, wiehed fuq kull naħa tal-faċċata. Fil-quċċata tal-pediment triangolari sempliċi u lixx hemm kampnar żgħir li jesa’ qanpiena wahda u li llum m’għadiex hemm. Dan il-kampnar ċkejken hu mzejjen bi skroll tal-ġebel fuq kull naħa. Fuq il-kampnar hemm salib żgħir tal-ġebel.

Fil-kantunieri, il-faċċata għandha żewġ pilastru li huma kompletament lixxi iżda li, minkejja s-sempliċità tagħhom, jagħtu disinn u proporzjon lill-faċċata. Dawn il-pilastru jidhru li huma magħmulin minn knaten ferm akbar u ferm aktar lixxi mill-kumplement tal-faċċata inkluż il-fil ta’ bejn il-knaten. Jista’ jkun għalhekk li possibbilment setgħu saru aktar riċentament biex isahhu l-ġnub tal-faċċata u fl-istess hin jagħtu ftit dekorazzjoni lill-faċċata li minghajrhom kienet tkun lixxa wisq. Quddiem din il-knisja hemm zuntier merfugh ‘l fuq b’parapett ta’ hajt li jagħti għall-misraħ ċkejken fuq in-naħa ta’ barra.

Il-bibien tal-knisja, kemm dak prinċipali tal-faċċata kif ukoll dak tal-ġemb, huma ddekorati bi skultura fil-ġebli. Il-bibien huma mdawrin bi gwarniċ tal-ġebel li hu mzejjen b’arti tipikament ta’ nofs is-seklu sbatax li ddahlet f’Malta mill-perit Taljan Francesco Buonamici. Element ta’ nteress hu l-prezenza prominenti ta’ wiċċ ta’ anġlu fil-gwarniċ li kien ikun preżenti dejjem fl-arkitettura sagra Barokka Taljana u li kien tiżjin użat ta’ spiss minn Buonamici f’xogħolijiet f’Malta, fi Sqallija u f’Lucca. Buonamici kien perit residenti tal-Ordni ta’ San Ġwann bejn is-sni 1635-1659. Fuq dawn il-bibien wiehed jinnota speċi ta’ dell ta’ arkata fil-ġebel. Dawn l-arkati qiegħdin hemm biex jagħtu s-sahha lill-istruttura tal-bieb u biex jiehdu li-piż tal-hajt minn fuq il-blata tal-bieb u jidhru li huma parti integrali mill-istruttura oriġinali tal-hajt ta’ din il-knisja. Iż-żewġ bibien bejn wiehed u iehor huma tal-istess daqs u għamla kemm minn ġewwa kif ukoll minn barra. L-iskultura li hemm fuqhom, għalkemm mhix eżatta l-istess, tant hija viċin ta’ xulxin li wiehed qajla jinduna li hemm xi differenzi bejniethom jekk ma jiflihomx mill-viċin sewwa.



## Il-knisja minn ġewwa

Minn ġewwa, l-knisja ghandha l-istess ghamla rettangolari. Ghandha saqaf troll b'ghadd ta' kustilji tal-ġebel li huma sseparati mill-hitan ta' tahtom b'arkitrav li jdur madwar il-knisja. Hdejn kull bieb, minn ġewwa, hemm fonti tal-ilma mbierek mal-hajt.

Il-pavimentar illum hu kollu kemm hu taç-ċangatura, kemm il-parti tan-nava kif ukoll il-presbiterju. Dan kien hekk fl-antik ghalkemm ghal xi żmien kien inkesa bil-madum qabel ma dan tnehha u rega' tqieghed pavimentar taç-ċangatura mill-ġdid.

Il-presbiterju hu mdahhal f'apside li hi f'it biss anqas wieghsa mill-wisa' tal-knisja shiha u hu mgholli min-nava b'tarġa. Il-knisja ghandha altar wiehed tal-ġebel iddekorat b'salib fin-nofs. Wara dan l-altar hemm skanell li jinkorpora fih tabernaklu żghir. Fuq l-iskanell hemm l-urna sempliċi li fiha jitpoġġa l-ostensorju fejn jitqieghed is-sagrament espost ghall-qima tal-fidili. Fejn illum hemm dan l-ostensorju, qabel kien jitqieghed salib tal-metall. Hemm ukoll sett ta' sitt gandlieri jżejnu dan l-altar. Fuq kull naħa tal-altar hemm ukoll anġlu żghir fuq pedestall tal-hadid li jitqieghdu fi żmien il-festa.

Fuq in-naħa tax-xellug tal-altar hemm bieb kif ukoll bank żghir tal-ġebel. Jidher li dan il-bieb xi darba kien ta' daqs akbar u li matul iż-żmien ġie m'ekken ghad-daqs li hu illum. Fil-faċċata tal-knisja, 'l fuq sew mill-altar u 'l fuq mill-pittura tat-titular hemm tieqa kwadra mdaqqsqa mhux hażin li tiffa' d-dawl fuq il-presbiterju. Fejn normalment l-"oculos" insibuh fuq il-bieb prinċipali tal-knisja u ġeneralment ikun tond, f'din il-kappella nsibu tieqa kwadra fuq l-altar – iżda l-funzjoni tibqa' l-stess, jiġifieri li tipprovdi d-dawl lill-knisja speċjalment fejn m'hemmx koppla bit-twieqi.

Bhalma diġà ghidna, it-titular li hemm fuq l-altar mhux l-istess wiehed li hemm referenza ghalih fiż-żjara pastorali tal-Isqof Cocco Palmieri tal-1685-1687 ghax ma jaqbilx mad-deskrizzjoni li dan hallielna tat-titular li ra hu dak in-nhar. Mhux maghruf minn pinga l-kwadru titulari li hemm illum. Dan il-kwadru juri l-Madonna gharkobtejha fuq il-lemin tal-kwadru u l-anġlu jagħtiha t-tahbira fuq ix-xellug. Fin-naħa ta' fuq tal-kwadru jidher l-Ispirtu s-Santu f'forma ta' hamiema jitfa' l-grazzja tieghu, raffigurata b'raġġ ta' dawl, fuq il-Madonna. Dan il-kwadru qieghed imdawwar bi gwarniċ wieghsa u fin-nofs fuq in-naħa ta' fuq hemm lapida ovali bil-kliem "Et Verbum Dei Caro Factum Est" – li tfisser "U l-Iben t'Alla sar Bniedem".



F'din il-knisja hemm ghadd ohra ta' kwadri u ghamara li nġiebu minn postijiet oħrajn u ghalhekk din il-kappella illum, barra li sservi bhala post tal-adorazzjoni, isservi wkoll bhala depożitarju ghal hwejjeġ artistici li m'ghadx ghandhom użu ghall-kult. Jolqot l-ghajn l-aktar x'hin tidhol fil-knisja, kemm minhabba li hu tassew sabih iżda wkoll ghax hu xi f'it kbir u sproporzjonat ghad-daqs ta' din il-knisja, hu l-pulptu tal-injam li darba kien jintuża fil-knisja parrokkjali. Dan hu xogħol sabih fl-injam skolpit li jserrah fuq sitt saqajn tal-injam skolpiti wkoll. Naturalment, illum dan qieghed hemm biss bhala esibit artistiku u ma jaqdx il-funzjoni ta' qabel. Bl-istess mod, faċċata tieghu wiehed jara konfessinarju tal-injam li bhala konna naraw ghadd minnhom fil-knejjes tagħna fl-imghoddi. Dan ukoll qatt ma kien intenzjonat ghal din il-kappella u illum ukoll iservi bhala esibit. Hija xi haġa ta' min jammiraha li dawn it-teżori tal-knejjes tagħna qed jiġu ippreservati u miżmuma bl-ghożża sabiex ma jintilfux ghall-ġenerazzjonijiet li ġejjin ladarba ahna m'ghadx ghandna użu ghalihom illum. Dawn iż-żewġ opri tal-injam jinsabu fuq in-naħa wara tal-knisja hekk kif tidhol mill-bieb prinċipali u ghalhekk ma jtellfux mill-funzjoni l-oħra li qed taqdi l-knisja bhalissa jiġifieri dak li sservi bhala lok



ta' adorazzjoni tas-sagrament.

Fost il-pittura sagra l-ohra li tispikka hemm dik li turi lil San Luqa u San Lawrenz li qieghda fuq in-naha tal-lemin tal-altar. Dun Lorenzo Chircop, kif semmejna aktar 'l fuq, fl-1781 kien ghamel donazzjoni ta' 40 skud lill-knisja u gie mlahhaq prokuratur taghha ukoll fl-istess sena. Dan Dun Lorenzo fl-1784 kien igawdi minn benefizzju maghruf bhala "ta' San Luqa" li kien twaqqaf minn Simone Xiriha fl-1436. Dan il-kwadru jidher li sar fl-1784 u ghalhekk il-kwadru b'dawn iż-żewġ qaddisin (San Luqa li jfakkar il-benefizzju u San Lawrenz li jfakkar l-isem ta' dan il-qassis) juri r-rabta ta' dan il-qassis mal-benefizzju "ta' San Luqa". Fl-isfond il-kwadru juri wkoll lill-Madonna tistenna' għadd ta' erwieh b'idejhom merfughin lejha jitolbuha. San Lawrenz qieghed jurihom it-triq lejn il-Madonna.

Fuq in-naha l-ohra tal-altar hemm kwadru skur u mdallam li juri qaddis bir-raġġiera gharkobtejh jitlob bil-grazzja t'Alla f'forma ta' raġġ ta' dawl niezla fuqu.

Hemm tlett kwadri oħrajn fil-knisja. Wiehed juri l-kruċifissjoni ta' Sidna Ġesù Kristu fuq is-salib ma' Ommu fuq ix-xellug, San Ġwann fuq il-lemin u l-Maddalena f'riġlejn il-kruċifiss, li hi raffigurazzjoni tipika kif normalment nafuha.

Kwadru iehor juri t-tluġ fis-sema tal-Madonna. Il-Madonna tidher fuq l-ishab, fil-glorja tas-smewwiet, b'anglu żgħir fuq kull naha. Taħtha jidher il-qabar vojtt imdawwar bl-appostli imhawdin u jitolbu. Hija xenografija differenti minn dik li m'dorrijin naraw fil-vari tal-festi ta' Santa Marija.

Kwadru iehor interessanti hu dak tal-magħmudija ta' Kristu. L-ewwel nett, il-forma ta' dan il-kwadru tidher li seta' kien ġo xi gwarniċ u li kien jagħmel parti minn grupp ta' pitturi jew li kien fuq xi altar b'xi stawa tal-Magħmudija tahtu. Dan għaliex il-kwadru juri biss 'l Alla l-Missier u lill-Ispirtu s-Santu fis-sema imdawrin minn għadd ta' angli żgħar (putti). Jidher ukoll orb kbir bi prominenza fuq quddiem. Wiehed mill-angli għandu strixxa bil-kitba bil-Latin li tghid "Hic est filius meus dilectus" jiġifieri "Dan hu ibni l-maħbub". Iżda la l-figura ta' Kristu u lanqas dik ta' San Ġwann il-Battista ma jidhru mkien.

Żewġ kwadri oħrajn juru personaġġi marbutin mar-rahall ta' Hal Kirkop. Hemm kwadru ta' Dun Ġużepp Barbara li kien Kappillan ta' Hal Kirkop għal 56 sena jiġifieri bejn l-1876 u l-1932. Dan kien saċerdot oriġinarjament minn Hal Ghaxaq. Hu kien sar qassis bil-benefizzju tal-kappella ta' Santa Luċija f'Tal-Barrani. Din il-knisja kienet ġuspatronat lajkali u dak iż-żmien, Karmenu Vella, li kellu l-ġuspatronat f'idejh, kien għadu kif miet. Għalhekk, is-supplika ta' Ġużeppi Barbara biex jiehu l-benefizzju f'idejh giet ikkunsidrata u milqugħa. Dun Ġużepp Barbara gie ordnat saċerdot fit-30 ta' Novembru tal-1867 u sar kappillan ta' Hal Kirkop disa' snin wara f'Novembru tal-1876. Fl-ewwel żmien tal-parrokat tiegħu, fl-1878, ha hsieb biex il-knisja parrokkjali tiġi strutturata mill-ġdid. B'hekk minn ġewwa hi saret forma ta' salib latin kif nafuha illlum. Il-kappillan Barbara qajjem ukoll id-devozzjoni fil-parroċċa lejn San Ġużepp u hu waqqaf fratellanza f'għieh dan il-qaddis. Hu miet fil-kariga ta' Kappillan fl-età ta' 92 sena.

Il-kwadru l-iehor li hemm f'din il-kappella juri lil Francesco Cassar, benefattur minn Hal Kirkop u li għex bejn is-sena 1805 u s-sena 1877. Fost il-bosta hwejjeġ li rregala lill-knisja parrokkjali tar-rahall hemm it-tapizzerija u t-tużell.

## Il-knisja llum

Din il-knisja għamlet żmien isservi bhala skola u anke post fejn tiġi mghallma d-duttrina.

Fl-1984 il-knisja kienet irrestawrata u rranġata sabiex tintuża bhala Mużew tal-affarijiet tal-knisja fir-rahall, dawk li semmena aktar 'l fuq. Dan il-Mużew, sar bl-inizjattiva tal-Kappillan tar-rahall ta' dak iż-żmien, Dun Anton Portelli u nfetħ f'Diċembru tal-istess sena.

Illum il-ġurnata din il-knisja qed tintuża wkoll sabiex fiha ssir l-Adorazzjoni.

